

- संदर्भ: १) म.लो.आ. जाहिरात क्र. ५०/२०१५ क्र. १४४२ (क.स.)/२०१५/तीन  
२) म.लो. आ. यांचे पत्र क्र. १४४२/क.स/२०१५/तेरा-ब, दि.१०.०२.२०१६  
३) शासनाचे पत्र क्र.विकवि १११३/प्र.क्र.१३८/वि.प्र-१, दि.१०.०३.२०१६

विशेष राज्यकर आयुक्तांचे कार्यालय,  
३ रा मजला, एच विंग, वस्तु व सेवाकर भवन,  
माझगांव, मुंबई-४०० ०१०.

## आदेश

क्रमांक: सविआ/आस्था-५/विनिरी-१/कर सहायक-२०१५/प्रतिक्षा यादी/नियुक्ती/ ब- ४६२ मुंबई दि.२०/०८/२०

उपरोक्त संदर्भान्वये महाराष्ट्र लोकसेवा आयोग यांनी कर सहायक परिक्षा-२०१५ च्या अंतिम निकालाच्या प्रतिक्षा यादीच्या आधारे एकूण १४६ उमेदवारांची कर सहायक पदावरील नियुक्तीसाठी शिफारस केली आहे. त्यापैकी सोबतच्या परिशिष्टामधील स्तंभ क्र. ४ मधील उमेदवारांच्या, त्यांच्या नावासमोर दर्शविलेल्या कार्यालयात ते प्रत्यक्ष हजर झाल्याच्या दिनांकापासून, नामनिर्देशनाने, निव्वळ तात्पुरत्या स्वरूपात नियुक्ती करण्यात येत आहे. सदर आदेश निर्गमित झाल्याच्या दिनांकापासून १ महिन्याच्या आत (३० दिवस) नियुक्ती स्विकारणे अनिवार्य आहे. सदर विहित मुदतीत त्यांनी नियुक्ती स्विकारली नाही तर आयोगाने घेतलेल्या परिक्षेत अशा उमेदवारांनी मिळविलेल्या गुणवत्ता क्रमानुसार त्यांना अनुज्ञेय असलेली ज्येष्ठता मिळणार नाही. शिवाय प्रस्तुत नियुक्तीच्या संदर्भात त्यांनी वरील मुदतीत काहीही कळविले नाही, तर त्यांचे नाव कोणतीही पूर्वसूचना न देता निवड यादीवरून काढून टाकण्यात येईल. सदर नियुक्त्या खालील अटी व शर्तीच्या अधीन राहून करण्यात येत आहेत.


- अ) या कर सहायकांचे वेतन बँड रुपये ५२००-२०२०० व श्रेणीवेतन (ग्रेड पे-२४००) असे राहिल.  
ब) या वेतन बँड व्यतीरिक्त शासन वेळोवेळी ठरविलेल्या दराने महागाई भत्ता, घरभाडे भत्ता व स्थानिक पूरक भत्ता अनुज्ञेय राहिल.
- कर सहायक पदावरील नियुक्ती वैद्यकीय तपासणीच्या व पोलीस पडताळणीच्या अधीन राहून करण्यात येत आहे. पदावर रुजू होताच सदर उमेदवारास तात्काळ वैद्यकीय तपासणीसाठी पाठविण्यात येईल. सक्षम वैद्यकीय प्राधिकाऱ्याने वैद्यकीय दृष्ट्या कर सहायक पदासाठी जर उमेदवारास अयोग्य ठरविले तर, सदर उमेदवारांची नियुक्ती संपुष्टात आणण्याचे अधिकार राज्यकर विभागाने राखून ठेवले आहेत आणि त्या प्रसंगी सदर उमेदवार रुजू झाल्याच्या दिनांकापासून नेमणूक संपुष्टात आणण्याच्या दिनांकापर्यंत सदर उमेदवारास दिली गेलेली वेतनाची रक्कम विभागास परत घेण्याचा अथवा वेतनाची देय असलेली रक्कम राज्यकर विभागाकडे राखून ठेवण्याचा हक्क विभागास असेल.
- कर सहायक पदावर शिफारस झाल्यामुळे रुजू होण्यासाठी हजर राहते वेळी संबंधीत उमेदवाराला परिशिष्ट-ब मधील हमीपत्र सादर करणे आवश्यक राहिल. अन्यथा, उमेदवारास कर सहायक पदावर हजर करून घेण्यात येणार नाही. तसे सदर हमीपत्र समाधानकारक नसल्यामुळे स्विकारार्ह नसेल तर उमेदवारास हमीपत्र पुन्हा सादर करावे लागेल.
- कर सहायक या पदावर नियुक्ती केलेल्या व्यक्तीस कर सहायकांसाठी विहित केलेली विभागीय परिक्षा, त्या संबंधी केलेल्या नियमातील तरतूदीनुसार उत्तीर्ण होण्यातून त्याला/तिला सुट मिळाली नसल्यास सदर परिक्षा उत्तीर्ण होणे आवश्यक राहिल.
- कर सहायक पदावर नियुक्ती झालेल्या व्यक्तीस जर तो/ती अगोदरच उत्तीर्ण झाली नसेल किंवा परिक्षा उत्तीर्ण होण्यापासून सुट मिळाली नसेल तर त्याला/तिला हिंदी व मराठी भाषा परिक्षा त्यासंबंधी केलेल्या नियमानुसार उत्तीर्ण होणे आवश्यक राहिल. विहित मुदतीत परिक्षा उत्तीर्ण न झाल्यास कर सहायक या पदावरील सेवा कोणतीही पूर्वसूचना न देता समाप्त करण्यात येईल.

६. कर सहायक पदावर नियुक्ती झालेल्या व्यक्तीने महाराष्ट्र शासनाच्या माहिती तंत्रज्ञान संचनालयाने वेळोवेळी विहित केलेल्या संगणक हाताळणीचे प्रमाणपत्र, शासन निर्णय सामान्य प्रशासन विभाग, क्र.प्रशिक्षण२०००/प्र.क्र.६१/२००१/३९ दिनांक १९.०३.२००३ मधील तरतुदीनुसार महाराष्ट्र राज्य, उच्च व तंत्र शिक्षण मंडळ, मुंबई, अधिकृत MS-CIT परिक्षा उत्तीर्ण झाल्याचे प्रमाणपत्र नियुक्ती स्विकारण्याच्या वेळेस सादर करणे आवश्यक राहिल. तथापि, नियुक्ती स्विकारण्याच्या वेळी उमेदवारांकडे सादर प्रमाणपत्र उपलब्ध नसल्यास नियुक्ती स्विकारल्यापासून २ वर्षांच्या आत संगणक अर्हतेचे प्रमाणपत्र सादर करणे अनिवार्य राहिल. या कालावधीत सादर प्रमाणपत्र सादर न करणाऱ्या उमेदवाराची सेवा कोणतीही पूर्वसुचना न देता तात्काळ समाप्त करण्यात येईल.
७. महिलांसाठी आरक्षित पदावर शिफारस झालेल्या महिला उमेदवारांबाबत शासन निर्णय क्रमांक १०९६/प्र.क्र.३०/का-२, दि. २७ मे १९९७ मधील सुचनेनुसार कार्यवाही करण्यात येईल. तसेच, महिला आरक्षणा बाबतचे शासन निर्णय दि. १.८.१९९७, १८.२.१९९८ व दि. १२.५.१९९८ तसेच विजा-अ, वि.जा., भज-ब, विमाप्र, भज-क व इमाव या प्रवर्गासाठी असलेल्या आरक्षित पदावर शिफारस झालेल्या उमेदवारांबाबत नमूद शासन निर्णयातील सूचनेनुसार कार्यवाही करण्यात येईल.
८. खेळाडू पदावर शिफारस करण्यात आलेल्या उमेदवारांची शासन निर्णय शालेय शिक्षण व क्रीडा विभाग क्र. राक्रधो-२००२/प्र.क्र. ६८/क्रीयसे-२, दि. ३० एप्रिल २००५ मधील सुचनेनुसार कार्यवाही करण्यात येईल.
९. अपंगासाठी राखीव पदावर शिफारस करण्यात आलेल्या उमेदवारांची शासन निर्णय सा.प्र.वि. अपंग १००३/प्र.क्र. १२७/२००३/१६-अ, दि. ६ मे २००४ मधील सुचनेनुसार कार्यवाही करण्यात येईल.
१०. मागासवर्गीयांसाठी (अनुसूचित जाती/अनुसूचित जमाती/विमुक्त जाती/भटक्या जमाती/विशेष मागास प्रवर्ग/इतर मागास प्रवर्ग) असलेल्या आरक्षित पदावर नियुक्तीसाठी शिफारस झालेल्या उमेदवारास सामाजिक न्याय, सांस्कृतिक कार्य व विशेष सहाय्य विभाग परिपत्रक क्रमांक सीबीसी-१०/२०१०/प्र.क्र.४७/मावक-५, मंत्रालय दि. २६.३.२०१० व सामान्य प्रशासन विभागाच्या सीबीसी-२००९/प्र.क्र.२९१/०९/१६-ब दिनांक ५/११/२००९ च्या परिपत्रकानुसार जात प्रमाणपत्राची वैधता करून घेणे गरजेचे आहे.
- सामान्य प्रशासन विभागाच्या शासन निर्णय दिनांक १२/१२/२०११ मधील परिच्छेद क्र. ३ नुसार उमेदवाराने नियुक्ती आदेशाच्या दिनांकापासून ६ महिन्यांच्या आत आपल्या जात प्रमाणपत्राची वैधता संबंधित जात पडताळणी समितीकडून करून घेणे आवश्यक राहिल. जात पडताळणी समितीने त्यांचे जात प्रमाणपत्र अवैध ठरविले, तर त्यांची नियुक्ती त्वरीत रद्द करण्यात येईल आणि त्या उमेदवाराविरुद्ध महाराष्ट्र अनुसूचित जाती, अनुसूचित जमाति, विमुक्त जाती, भटक्या जमाति, इतर मागासवर्ग व विशेष मागास प्रवर्ग (जातीचे प्रमाणपत्र व त्यांच्या पडताळणी विनियमन) अधिनियम, २००० यातील तरतुदीनुसार कारवाई करण्यात येईल. तसेच शासकीय सेवेत कार्यरत असलेल्या उमेदवाराच्या बाबतीत त्यांच्या विरुद्ध शिस्तभंग विषयक कार्यवाही सुरु अथवा प्रस्तावित नाही याबाबीच्या अधीन राहून नियुक्ती देण्यात येत आहे.
- याचिका क्र. २१३६/२०११ व अन्य याचिकांवर मा. मुंबई उच्च न्यायालयाच्या औरंगाबाद खंडपीठाने दि. २५/०८/२०११ रोजी दिलेल्या आदेशाच्या विरोधात शासनाने मा. सर्वोच्च न्यायालयात एस.एल.पी. दाखल केलेली आहे. यावर मा. सर्वोच्च न्यायालयाकडून जे काही निर्देश दिले जातील, त्या निर्देशाच्या अधीन राहून उपरोक्त आदेश राहतील.
११. ज्या उमेदवारांची नियुक्ती राखीव प्रवर्गातून झाली आहे तसेच ज्या मूळच्या राखीव प्रवर्गातील उमेदवारांची शिफारस खुल्या प्रवर्गातून झालेली आहे परंतु अशा उमेदवारांनी परिक्षेस अर्ज दाखल करताना राखीव प्रवर्गासाठीचा अनुज्ञेय लाभ घेतलेला आहे, अशा उमेदवारांना जात वैधता प्रमाणपत्र, नियुक्ती आदेशाच्या दिनांकापासून ६ महिन्यांच्या आत सादर करण्याच्या अटीच्या अधीन राहून नियुक्ती देण्यात येत आहे. याबाबत उमेदवाराने विभागाने विहित केलेले हमीपत्र (परिशिष्ट-ब) नियुक्ती स्विकारते वेळी सादर करणे बंधनकारक आहे.

१२. प्रतिक्षा यादी जाहीर करतांना आयोगाने प्रस्तुत प्रकरणी प्रतिक्षा यादीतुन शिफारसपात्र ठरणाऱ्या उमेदवारांचा गुणानुक्रम हा यापुर्वी शिफारस केलेल्या उमेदवारांच्या नंतरच राहिल ही बाब निरपवादपणे कळविलेले आहे या गोष्टीची नोंद सर्व उमेदवारांनी घ्यावी.
१३. ज्या उमेदवारांनी माजी सैनिक आरक्षणाचा दावा केला आहे अशा उमेदवारांच्याबाबत सामान्य प्रशासन विभाग, शासन निर्णय, दि.०२.०९.१९८३ मधील तरतुदीनुसार कार्यवाही करण्यात येईल. सदर शासन निर्णय विचारात घेवून माजी सैनिक वर्गवारीचा दावा तपासण्याच्या अधिन राहून शिफारसपात्र उमेदवारांची अर्हता व पात्रतेची पूर्तता होत असेल तरच त्यांना नियुक्ती देण्यात येईल.
१४. कर सहायक परिक्षा-२०१५ साठी महाराष्ट्र लोकसेवा आयोगाने घेतलेल्या परिक्षेकरिता online अर्ज मागविण्यात आले होते त्यानुसार आयोगाने सर्व उमेदवारांची शिफारस त्यांनी त्यांच्या आवेदन पत्रात केलेल्या दाव्यानुसार केली असून या उमेदवारांच्या जन्मतारखा, शैक्षणिक पात्रता, मागासवर्गीय किंवा शारिरिक अपंगतत्वाबाबतचे दावे आयोगाने उमेदवारांच्या मूळ प्रमाणपत्रावरून तपासले नसल्याने उमेदवारांच्या अर्जातील दावे चूकीचे आढळून आल्यास ते नियुक्तीसाठी अपात्र ठरतील. कृपया याची नोंद घेण्यात यावी. आपण आयोगाला केलेल्या अर्जातील दाव्याच्या तपासणीसाठी आवश्यक व योग्य ती प्रमाणपत्रे आपण नियुक्ती प्राधिकाऱ्यांना सादर करू शकला नाहीत तर, आपली शिफारस आपोआप रद्द समजण्यात येईल व तसे आयोगाला कळविण्यात येईल.
१५. शिफारस पात्र उमेदवारास असेही कळविण्यात येते की, आपण लोकसेवा आयोगाकडे केलेल्या अर्जातील दाव्याची तपासणी/पडताळणी आयोगाने केलेली नसल्याने, कर सहायक पदाची नियुक्ती स्विकारण्यासाठी उपस्थित राहताना, महाराष्ट्र लोकसेवा आयोगाच्या कर सहायक परिक्षा-२०१५ साठी देण्यात आलेल्या जाहिरात क्र. ५०/२०१५ क्र. १४४२ (क.स.)/२०१५/तीन मध्ये विहित केलेल्या दिनांकास विहित अर्हतेनुसार सदर जाहिरातीमध्ये नमूद केलेली मूळ कागदपत्रे बरोबर घेऊन जावीत. नियुक्ती स्विकारण्यासाठी उपस्थित राहताना सदर प्रमाणपत्रांची सांक्षांतिक प्रत आपणाजवळ असणे आवश्यक आहे.
१६. या कर सहायकांना सामान्य प्रशासन विभाग, शासन निर्णय क्र.अंनियो१००५/१२६/सेवा-४ दि. ३१.१०.२००५ नुसार नवीन "परिभाषित अंशदान निवृत्तीवेतन योजना" लागू होईल. सध्या अस्तित्वात असलेली निवृत्तीवेतन योजना (म्हणजेच महाराष्ट्र नागरी सेवा (निवृत्ती वेतन) नियम, १९८२ व महाराष्ट्र नागरी सेवा (निवृत्ती वेतनाचे अंशराशिकरण) नियम १९८४) आणि सध्या अस्तित्वात असलेली सर्वसाधारण भविष्यनिर्वाह निधी योजना लागू होणार नाही.
१७. कर सहायक पदावरील नियुक्ती स्विकारण्यापूर्वी एखादा उमेदवार अन्य कोणत्याही शासकीय/निमशासकीय/इतर कार्यालयात नोकरित असेल तर त्यांना त्या नोकरीचा राजीनामा किंवा कार्यमुक्ती आदेश नियुक्ती स्विकारते वेळी सादर करावे लागेल. अन्यथा सदर उमेदवारास कर सहायक पदावर हजर करून घेण्यात येणार नाही.
१८. खालील अटी पूर्ण न करणारे कर सहायक यांची सेवा कोणतीही पूर्वसुचना न देता तात्काळ समाप्त करण्यात येईल.  
अ) ज्यांची वर्तवणूक असमाधानकारक अथवा पदास शोभेशी आढळून आली/येणार नाही.  
ब) जे विभागीय परिक्षा किंवा प्रशिक्षण परिक्षा विहित कालावधीत/संधीत उत्तीर्ण झाले/ होणार नाहीत.
१९. कर सहायक या पदावर नियुक्ती केलेली व्यक्ती महाराष्ट्र राज्यात कोठेही बदली होणेस पात्र राहिल.
२०. या कर सहायकांची ज्येष्ठता महाराष्ट्र नागरी सेवा (ज्येष्ठता) नियम, १९८२ नुसार निश्चित करण्यात येईल.
२१. जर उमेदवार शासन सेवेतील कर सहायक या पदावरील नेमणूकीसाठी सदर पदाच्या सेवा प्रवेश नियमातील तरतुदीप्रमाणे पात्र नव्हता अथवा विहित अर्हता प्राप्त नव्हता अथवा त्यांनी नेमणूक मिळविण्यासाठी खोटी माहिती दिली होती अथवा खोटे प्रमाणपत्र सादर केले होते, असे नंतर आढळून आले, तर अशा उमेदवारांच्या सेवा

सामान्य प्रशासन विभाग, शासन निर्णय क्र.सीडीआर-१०९३/१०७७/प्र.क्र.२३/९३ अकरा, दि. १२/१०/१९९३ मधील तरतूदीनुसार समाप्त करण्यात येतील.

२२. सदर कर सहायकाला नियुक्तीच्या ठिकाणी उपस्थित राहण्यासाठी प्रवास भत्ता देय असणार नाही.
२३. सदर नियुक्ती शासनाच्या वेळोवेळी पारित होणाऱ्या निर्णयाच्या अधीन राहून देण्यात येत आहे.
२४. या आदेशात नमूद केलेल्या हमीपत्रासह परिशिष्ट -अ मधील स्तंभ क्र.-५ मध्ये दर्शविलेल्या कार्यालयात आदेश निर्गमित झाल्याच्या दिनांकापासून १ महिन्याच्या आत (३० दिवस) नियुक्तीच्या कार्यालयात हजर व्हावे. सदर हमीपत्राच्या पडताळणीनंतर त्यांना कर सहायक पदावर रुजू करून घेतले जाईल.

  
विशेष राज्यकर आयुक्त,  
महाराष्ट्र राज्य, मुंबई.

सहपत्रे -परिशिष्ट -अ व ब

प्रत :-

१. अपर मुख्य सचिव (वित्त), वित्त विभाग, मंत्रालय, मुंबई....
२. राज्यकर आयुक्त, महाराष्ट्र राज्य, मुंबई.
३. संबंधीत अपर राज्यकर आयुक्त
४. संबंधित उमेदवार
५. स्थळप्रत
६. जिल्हा कोषागार अधिकारी

परिशिष्ट-अ

क्रमांक: कर सहायक २०१५/प्रतिक्षा यादी/१४६/स.वि.आ./आस्था-५/ब-५६२ मुंबई दि. २०/०८/२०१५

अ.क्र.	म.लो.आ. गुणवत्ता क्र.	उमेदवारांचे नाव	नियुक्तीचे ठिकाण
१	२	३	४
१	१०१	श्री. प्रविण विष्णु बहीर	राज्यकर सहआयुक्त, सर्वेक्षण, बांद्रा
२	१०३	श्री. सारंग शरदराव वाघोडकर	राज्यकर सहआयुक्त, मोठे करदाते कक्ष-१
३	१०४	श्री. समाधान संतोष सोळंकी	राज्यकर सहआयुक्त, मोठे करदाते कक्ष-२
४	१०६	श्री. संजय गवळीराम घोलप	राज्यकर सहआयुक्त, मोठे करदाते कक्ष-३
५	१३६	प्रफुल रमेशराव बाबरे	अप्पर राज्यकर आयुक्त कार्यालय, ठाणे
६	१४०	श्री. यल्लोसा कृष्णासा पवार	अप्पर राज्यकर आयुक्त कार्यालय, ठाणे
७	१४५	श्री. सोमनाथ हरीभाऊ नवले	अप्पर राज्यकर आयुक्त कार्यालय, ठाणे
८	१४६	श्री. शंकर बाबुराव जाधव	अप्पर राज्यकर आयुक्त कार्यालय, ठाणे

विशेष राज्यकर आयुक्त  
महाराष्ट्र राज्य, मुंबई.

परिशिष्ट -ब  
हमीपत्र

मी श्री/श्रीमती/कु.----- घोषित करतो /करते की, कर सहायक परिक्षा-२०१५ चे आवेदनपत्र महाराष्ट्र लोकसेवा आयोगास सादर करतेवेळी दिलेली माहिती व राज्यकर विभागास कागदपत्रे पडताळणी दरम्यान सादर केलेली कागदपत्रे यामध्ये तफावत आढळल्यास माझी कर सहायक पदावरील नेमणूक कोणत्याही टप्प्यावर रद्द केल्यास काहीही हरकत असणार नाही. तसेच विक्रीकर विभाग व महाराष्ट्र लोकसेवा आयोग यांचेकडून करण्यात येणाऱ्या कायदेशीर कार्यवाहीस मी पात्र राहिन याची मला जाणीव आहे.

ठिकाण:-

दिनांक :-

उमेदवाराचे संपूर्ण नाव व स्वाक्षरी

हमीपत्र

मी श्री/श्रीमती/कु.----- घोषित करतो /करते की, माझी कर सहायक या पदी महाराष्ट्र लोकसेवा आयोगाने घेतलेल्या कर सहायक परिक्षा -२०१५ मधून निवड झाली आहे. माझी नेमणूक राज्यकर विभागाने वैद्यकीय चाचणी व पोलीस पडताळणीच्या अधिन राहून केलेली आहे. हे मला माहित व मान्य आहे. जर पोलीस पडताळणी व वैद्यकीय चाचणीच्या अहवालांमध्ये विसंगती आढळल्यास माझी नेमणूक रद्द होईल याची मला जाणीव आहे. तशी पूर्व सूचना मला मिळाली आहे. तसेच विक्रीकर विभागातील नियुक्ती मिळण्यासंबंधातील कोणतेही फायदे घेण्यास मी पात्र राहणार नाही.

ठिकाण:-

दिनांक :-

उमेदवाराचे संपूर्ण नाव व स्वाक्षरी

हमीपत्र

मी श्री/श्रीमती/कु.----- घोषित करतो /करते की, संबंधित विभागीय जाती प्रमाणपत्र पडताळणी समिती यांच्याकडून माझा अजा/विजा अ/भज ब क ड/विमाप्र/इमाव चे प्रमाणपत्र (शा.नि. दि. ०५.०३.२००५ अन्वये) अवैध/चूकीचे ठरले तर या विभागातील नियुक्ती मिळण्यासंबंधातील कोणतेही फायदे घेण्यास मी पात्र राहणार नाही. सदर प्रमाणपत्र अवैध/चूकीचे ठरल्यास माझी राज्यकर विभागातील नेमणूक रद्द होईल याची मला जाणीव आहे व याबाबत माझी कसलीही तक्रार राहणार नाही.

ठिकाण:-

दिनांक :-

उमेदवाराचे संपूर्ण नाव व स्वाक्षरी

उमेदवाराचा रुजु अहवाल  
नियुक्ती दिलेल्या उमेदवाराने त्यास नियुक्ती दिलेल्या कार्यालयात रुजु झाल्याबाबतचा अहवाल

उमेदवाराचे नांव व भ्रमणध्वनी क्रमांक  
महाराष्ट्र लोकसेवा आयोग गुणवत्ता यादी क्र.  
उमेदवाराच्या निवडीचा प्रवर्ग  
उमेदवाराचा स्वतःचा मुळ प्रवर्ग

प्रति,  
मा. सहायक राज्यकर आयुक्त  
आस्थापना-५, महाराष्ट्र राज्य, मुंबई  
३ रा मजला, एच विंग, विक्रीकर भवन  
माझगांव, मुंबई ४०० ०१०.

महोदय,

मी खाली सही करणार श्री./श्रीम./कु. ----- नमुद करतो/करते की,  
आपले आदेश दि. रोजीचे पत्र मला  
मिळाले. त्यानुसार मी ----- या विभाग/कार्यालयात कर सहायक या पदावर  
दिनांक ----- रोजी रुजु झालो/झाले आहे. हे आपणांस माहितीसाठी व उचित कार्यवाहीसाठी कळविण्यात येत  
आहे.

आपला/आपली,

उमेदवाराचे नांव व सही

उमेदवारास नियुक्ती दिलेल्या कार्यालयाचे अभिवेदन\* (खालील तळटीप पहावी)

कळविण्यात येते की, श्री./श्रीम./कुमा.----- गुणवत्ता यादी क्र. -----  
हे उमेदवार दि. ----- रोजी कर सहायक या पदावर रुजु झालेले आहेत. संबंधीत उमेदवारांच्या ओळखपत्राची  
पडताळणी करण्यात आलेली असून त्यांना कर सहायक या पदावर हजर करून घेण्यात आलेले आहे.

आस्थापना अधिकाऱ्यांची स्वाक्षरी व शिक्का

तळटीप:- १. उमेदवाराने नियुक्ती दिलेल्या विभाग/कार्यालयात रुजु झाल्यानंतर वरील पत्र तात्काळ या विभागास सादर करावे अन्यथा  
त्यांना दिलेली नियुक्ती त्यांनी स्वीकारली नाही अस समजून योग्य ती पुढील कार्यवाही केली जाईल याची नोंद घ्यावी.